



Mons. Isqof Mario Grech flimkien ma' uħud minn dawk li attendew għall-konferenza, quddiem il-kappella tal-Lunzjata, hekk kif spicċa t-talb

Konferenza dwar in-Napro Technology (metodu naturali tat-tnissil)

Nhar il-Ħadd 21 ta' Marzu fl-10.00 ta' filgħodu, id-Direzzjoni ta' Dar Ġużeppa Debono organizzat konferenza dwar in-Napro Technology, li hu metodu naturali tat-tnissil. Il-konferenza ingħatat mit-Tabiba Margaret Spiteri u kienet indirizzata għall-ġħarajjes, kif ukoll għall-miżżeġġin li jixtieq jew li qed jistennaw tarbija. Wara l-konferenza li saret fis-sala ta' quddiem il-kappella tal-Lunzjata, il-koppji nġabru fil-Kappella fejn Mons. Isqof Mario Grech mexxa t-talb fosthom qara s-Supplika lil Gesù inkarnat fil-ġuf ta' Marija. Imbagħad Mons. Isqof Grech iċċelebra quddiesha.



Waqt it-Talb fil-Kappella tal-Lunzjata



Jidħru żgħażagħi Għawdex fil-Knisja taċ-ċentru Pastorali Ir-Ragħaj it-Tajeb, fir-Rabat, Għawdex, waqt il-provi tal-kant, nhar is-Sibt 20 ta' Marzu, wara nofsinhar

Kor taż-Żgħażagħ

Fl-okkażjoni tal-laqgħa tal-Papa maž-żgħażagħi, nhar it-18 ta' April ġewwa l-Valletta Waterfront, il-KDZ (Kummissjoni Djoċesana Żgħażagħi) ta' Malta u t'Għawdex qed iwaqqfu kor magħmlu minn 90 żgħażagħi flimkien ma' orkestra ċekkjna t'10 mužiċisti. Dawn iż-żgħażagħi ser janimaw il-folla bi preparazzjoni għall-miġja tal-Papa bejn il-4.30pm u il-5.30pm, u mbagħad ikomplu jkantaw l-inni jiet waqt il-laqgħa mal-Papa bejn il-5.15 u s-6.16pm.

L-inni jiet kollha magħżula huma komposti minn awturi Maltin u Għawdex. Ix-xewqa tal-kor hi li l-folla miġbura tkanta flimkien mal-kor u għal dan l-għan twaqqfet websajt ġidida popeyouthchoir.org fejn kulħadd ikun jista' jisma' u jitgħallek l-inni jidher. Il-kor u l-orkestra qed jiġu kkordinati mis-Sinjorina Dorienne Portelli u s-Sur Richard Grech mill-KDZ t'Għawdex.

**MINN
GHAWDEX**



ma'
**Charles
Spiteri**



Mariella Vella, il-pilota Għawdxija

Pilota Għawdxija

L-Ġħawdxija Mariella Vella għiet appuntata bħala First Officer ma' l-Airmalta plc. Mariella, bint Anthony u Alice xebba Dimech, ħadet l-edukazzjoni tagħha fl-Iskola Primarja ta' Victoria u aktar tard fl-iskola sekondarja tal-bniet "Victoria stess. Hija attendiet kors ta' sentej fiċ-Ċentru għall-Istudji Oħħla Sir M'Ang Refalo. Wara li attendiet għal simestru fil-kors ta' l-Inġieriera fl-Università ta' Malta, Mariella bdiet issegwi kors ta' l-avazzjoni li dam għaddej trax-il xahar f'Oxford Aviation Academy fir-Renju Unit, u kors ta' taħrifig ta' sitt xħar f'Goodyear, Phoenix, l-İstati Uniti.

Permezz tat-taħrifig li ħadet, Mariella, li għandha 21 sena, kisbet il-licenzja ta' pilota kummerċjali u l-Multi-Engine Instrument Rating (CPL ME/IR) u l-MCC/JOC. Mariella hija l-ewwel mara Għawdxija li ħadet il-licenzja ta' pilota kummerċjali. Issa hija ngħaqdet ma' piloti oħra rgiel Għawdxin li jtajru l-flotta ta' l-ajrplani ta' l-Air Malta.




Fil-kċina tal-iskola tas-Seminarju Minuri. Jidħru Amanda Tabone mill-Qala, Leanne Azzopardi, Vicky Xuereb, Clodia Xuereb u Anna Zammit, il-koll mir-Rabat, Marlin Farrugia min-Nadur u Eileen Mercieca mix-Xewkija

Figolli

Diversi għalliema u ġenituri li jgħallmu u li għandhom it-tfal jattendu l-iskola minuri fis-Seminarju tal-Qalb ta' Gesù, fir-Rabat, Għawdex, nhar il-Ġimgħa 19 ta' Marzu, għenu fit-tisjir tal-figolli fil-kċina rinnovata tal-iskola. Din l-attività hija mmirata biex iż-żid l-fondi ħalli tiffinanzja progetti varji fi ħdan l-istess skola.

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasilna Dizzjunarju-Teżawru ġdid bil-Malti ta' Mario Serracino Inglott. Dizzjunarju tajeb hafna għall-użu ta' kull Malti

Dan id-Dizzjunarju jinsab għall-bejjħ mill-Uffiċċju ta' The Maltese Herald PO Box 330 Merrylands NSW 2160 jew billi cċemplu fuq (02) 9637 9992

Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tislipa tagħha